

# درس سورۃ التغابن

## ایمان اور اس کے ثمرات و مضمرات

حافظ عاکف سعید  
کے دو خطاباتِ جمعہ کی تلخیص

گزشتہ خطاب جمعہ میں محترم ڈاکٹر صاحب نے سورۃ المناافقون بیان فرمائی تھی۔ سورۃ المناافقون کے فوراً بعد سورۃ التغابن ہے جس کا موضوع ایمان ہے۔ گویا قرآن نے ”تَعْرِفُ الْأَشْيَاءِ بِاَضْدَادِهَا“ کے اصول کے مطابق پہلے ناق کی حقیقت کو واضح کیا، پھر ایمان کی۔ سورۃ التغابن کے پہلے رکوع میں ایمان کی اصل حقیقت، ایمانیاتِ خلاش یعنی ایمان باللہ، ایمان بالرسالت اور ایمان بالآخرۃ کا بہت ہی عمدگی سے بیان ہے۔ پہلے رکوع کی دس میں سے سات آیات میں انہی کا تذکرہ ہے جبکہ تین آیات میں ایمان کی دعوت ہے۔ ذوسرے رکوع کی آٹھ آیات میں سے پہلی پانچ میں ایمان کے ثمرات و نتائج، ایمان کے مضمرات اور ایمان کے نتیجے میں انسان کے رویے، عمل اور سوچ میں جو تبدیلی پیدا ہوئی چاہئے اس کا ذکر ہے اور پھر آخری تین آیات میں ایمان کے تقاضوں کو پورا کرنے کے لئے بھرپور دعوت ہے۔ واقعتاً ایمانیات کے مباحث کا بڑی عمدگی سے اس سورۃ مبارکہ میں خلاصہ آ گیا ہے۔ گویا یہ ہمارے لئے اللہ کی طرف سے ایک بہت براحتی ہے کہ اگر اس ایک سورۃ کو پڑھ لیں تو ایمان کا خلاصہ سامنے آ جاتا ہے۔

اس سورۃ مبارکہ کا ترجمہ کرنے سے پہلے میں چاہوں گا کہ ایک بار پھر آپ ذہن میں تازہ کر لیں کہ ایمان کیا ہے؟ تَصْدِيقٌ بِمَا جَاءَ بِهِ النَّبِيُّ مُصَدِّقٌ يعنی اس بات کی تصدیق کرنا جو نبی اکرم ﷺ نے کر آئے ہیں۔ اس تصدیق کے بھی دو پہلو ہیں، ایک

زبان سے اقرار کرنا اور ایک دل سے یقین۔ حقیقی ایمان، دلی یقین والا ایمان ہے جو اللہ کے ہاں معتبر ہے اور جس کی بنیاد پر آخرت میں فیصلے ہوں گے۔ ہاں اقرار اسلامی دنیا میں اہمیت رکھتا ہے۔ قانونی اعتبار سے کسی شخص کو مسلمان سمجھنے کے لئے ہمیں اس کے قول پر انحصار کرنا پڑتا ہے، لیکن جو اصل ایمان ہے، جسے قرآن ایمان کہتا ہے وہ تصدیق قلبی والا ایمان ہے۔ اب اگلے مرحلے پر آئیے کہ نبی اکرم ﷺ نے جو خبریں دی ہیں وہ کیا ہیں؟ وہ اصل میں اس کا نات کی ultimate realities ہیں۔ یعنی وہ حقائق جن تک ہمارا ذہن صرف عقل کی رہنمائی میں نہیں پہنچ پاتا اور وہ سوالات جن کے جواب کی خلاش میں فلاسفہ دیواروں سے اپنا سر بکرار ہے ہیں، ان کے اصل، یقینی اور صحیح جواب کا نام ایمان ہے جس کے انسان کے باطن میں اشارات موجود ہیں۔ اسی لئے جب رسول ان سوالوں کا جواب دیتا ہے تو انسان محسوس کرتا ہے کہ یہی حق ہے۔ یہ باطنی گواہی اندر سے پھوٹتی ہے، جب کہ فلسفی آپ کو گورکھ دھندے اور منطقی موشاگا فیوں میں الجھا کر اگر ایک نتیجے تک پہنچتا ہے تو وہ خود بھی تذبذب کا شکار ہوتا ہے۔ پڑھنے والا بھی اس کے بارے میں حیران و پریشان ہوتا ہے کہ اس کو مانوں یا نہ مانوں شاید دلیل منطقی طور پر تصحیح ہو لیکن ذہن کو اپیل نہیں کر رہی۔ بہر حال اس سورۃ کے پہلے حصے میں آپ کو ان ultimate questions کا جواب ملے گا۔ چنانچہ ارشادِ ربانی ہے:

﴿يَسْتَبِّعُ لِلَّهِ مَا فِي السَّمَاوَاتِ وَمَا فِي الْأَرْضِ ۚ لَهُ الْمُلْكُ وَلَهُ الْحَمْدُ ۚ﴾

وَهُوَ عَلَىٰ كُلِّ شَيْءٍ قَدِيرٌ ﴿٤٠﴾

”اللہ کی تبعیج بیان کرتی ہے ہر وہ شے جو آسمانوں میں ہے اور جو زمین میں ہے، اُسی کی حکومت ہے، اُسی کا اختیار ہے، اُسی کے لئے کل شکر اور تعریفیں ہیں اور وہ ہر چیز پر قادر ہے۔“

نبی اکرم ﷺ جس اللہ کو ماننے کی دعوت دے رہے ہیں وہ ہستی وہ ہے کہ کائنات کا ہر ذرہ اور زمین و آسمان کی ہر شے اس کی تبعیج میں مشغول ہے۔ اور تبعیج کیا ہے؟ اللہ کے بارے میں یہ احساس کہ وہ ہر عیوب، نقش، کمی اور کوتاہی سے پاک اور مبراہے۔ چنانچہ کائنات کا ہر ذرہ اپنے وجود سے اس بات کی گواہی دے رہا ہے کہ میرا

خالق ایک ذات با کمال ہے۔ اس میں کوئی عیب نہیں، کوئی نقص نہیں، کسی اعتبار سے کوئی کمی اور کوتا ہی نہیں۔ صرف یہی نہیں بلکہ اختیار اور اقتدار بھی اُسی کا ہے، پوری کائنات میں اُسی کا سلسلہ رواں ہے، اسی کا حکم جاری و ساری ہے۔ انسان کو تھوڑی سی غلط فہمی اس لئے ہو جاتی ہے کہ وہ اپنے معاملے میں دیکھتا ہے کہ میرے پاس تو اختیار ہے میں چاہوں تو ”آنار بُكْمُ الْأَعْلَى“ کا دعویٰ کر دوں، جو جی چاہے قانون بناؤں، سیاہ و سفید کا مالک بن جاؤں۔ لیکن یہ بہت بڑا مغالطہ ہے، کیونکہ خود انسان اپنے وجود پر بھی بہت سے اعتبارات سے قدرت نہیں رکھتا۔ وہ اپنی بڑھتی ہوئی عمر کو روک نہیں سکتا۔ اسی طرح وہ یہ تو جان لے گا کہ اسے فلاں یا ماری لاحق ہے لیکن ہر بیماری پر قابو پانا اس کے لئے ممکن نہیں ہے۔ موت کا تو کوئی علاج تجویز ہی نہیں کیا جاسکتا۔ اس کا سارا اندر ورنی نظام اللہ کے حکم سے چل رہا ہے، اس کا کوئی کثروں اس کے پاس نہیں۔ وہ اس بارے میں بھی کوئی اختیار نہیں رکھتا کہ اس نے کہاں پیدا ہونا ہے اور کس رنگ کے ساتھ پیدا ہونا ہے۔ وہ تو خود اللہ کے نظام میں جکڑا ہوا ہے۔ لیکن اللہ نے اس کو ایک معنی میں اختیار دیا ہے تا کہ اُسے آزمائے۔ یہ دنیا دراصل دارالامتحان ہے اور اس امتحان کا تقاضا یہ تھا کہ انسان کو کچھ نہ پچھا اختیار دیا جاتا اور پھر دیکھا جاتا کہ وہ کدھر جا رہا ہے، اماماً شاکرًا وَ إِمَّا كَفُورًا۔ حقیقت کے اعتبار سے اللہ ہی کی حکومت ہے، اسی کا اختیار ہے، اس لئے تعریف بھی اُسی کی ہے، شکر بھی اُسی کا ہے۔ اسی طرح وہ ہر چیز پر قادر ہے، اس کا اختیار ہر شے پر محیط ہے۔ آگے فرمایا:

﴿هُوَ الَّذِي خَلَقَكُمْ فَمَنْكُمْ كَافِرٌ وَمَنْكُمْ مُؤْمِنٌ وَاللَّهُ بِمَا تَعْمَلُونَ  
بَصِيرٌ﴾

”وہی ہے جس نے تم سب کو پیدا کیا، پھر تم میں کوئی کافر ہے اور کوئی مؤمن۔ اور جو کچھ تم کرتے ہو اللہ اس کو دیکھتا ہے۔“

”هُوَ الَّذِي خَلَقَكُمْ“ کے الفاظ میں ایک اہم سوال کا جواب مل گیا کہ ہم از خود پیدا نہیں ہوئے، کوئی ہمارا خالق ہے۔ یہ کائنات لگے بند ہے تو انہیں کے تحت خود بخود

نہیں چل رہی ہے کہ کچھ اتفاقات کے نتیجہ میں کوئی چیز ظہور پذیر ہو گئی اور پھر اس کے اندر کچھ اصول خود بخوبی بنے گئے۔ ایسا نہیں ہے، بلکہ وہی اللہ تمہارا خالق ہے جس کی تسبیح و تحمید میں کائنات کا ہر ذرہ مشغول ہے؛ جس کا اختیار و اقتدار پوری کائنات پر ہے۔ ہاں تمہارا معاملہ یہ ہے کہ تم میں سے بعض اُس کا انکار کرتے ہیں، لیکن کچھ لوگ وہ بھی ہیں جو اُس پر ایمان رکھتے ہیں۔ انسان کو اللہ نے بنایا ہی اس لئے ہے کہ اسے امتحان میں ڈالا جائے، لہذا کچھ اختیار دیا ہے، اور اس اختیار کو جو انسان ناجائز طور پر استعمال کر رہا ہے وہ اپنے خالق کا انکار کرنے پر تلا ہوا ہے، لیکن اس سے وہ اللہ کا کچھ نہیں بگاڑ سکتا، سارا فقصان اسی کا اپنا ہے۔ یہ اختیار بھی اللہ ہی کا دیا ہوا ہے کہ کوئی ایمان لائے یا کوئی انکار کرے۔ لیکن اس choice کا یہ مطلب ہرگز نہیں کہ یہاں اندھیر نگری ہے کہ جو چاہو کرو اور سب کا انجام ایک سا ہے۔ اس غلط فہمی میں نہ رہنا! اگر اس نے یہ اختیار دیا ہے تو وہ تم پر کڑی نظر بھی رکھے ہوئے ہے۔ آخرت میں انسان کے اعمال پر ہی جزا و سزا کا معاملہ ہو گا۔ لہذا جو قدم بھی اٹھاؤ سوچ سمجھ کر اٹھاؤ۔ اگلی آیت میں اس بات کو مزید واضح فرمایا:

﴿خَلَقَ السَّمَاوَاتِ وَالْأَرْضَ بِالْحَقِّ وَصَوَرَ كُمْ فَاحْسَنْ صَوَرَ كُمْ وَإِلَيْهِ الْمُصِيرُ﴾

الْمُصِيرُ

”اس نے آسمان اور زمین کو پیدا کیا حق کے ساتھ اور اُسی نے تمہاری صورت گری کی اور کیا ہی عمدہ صورت گری کی، اور اُسی کی طرف تمہیں لوٹ کر جانا ہے۔“

یہاں اس سوال کا جواب بھی مل گیا کہ کائنات کیوں پیدا کی گئی ہے۔ دراصل بہت سے ایسے مذاہب پا ایسے فلسفے دنیا میں ہے ہیں جن کا نقطہ نظر تھا کہ کائنات کے کوئی خالق یا کچھ دیوتا ہیں تو سہی، لیکن انہوں نے اپنی تفسیح طبع کے لئے یہ کائنات بنائی ہے جسے وہ آسمان پر بیٹھے ہوئے دیکھ رہے ہیں۔ انسانوں کا باہم دست و گریباں ہونا، یہاں کی ہنگامہ آرائی کا وہ نظارہ کر رہے ہیں۔ اس آیت میں اس تصور کی فہمی کی گئی ہے اور بتایا گیا ہے کہ اللہ نے اس زمین و آسمان کو ایک مقصد، ایک حکمت کے تحت پیدا

کیا ہے۔ اور وہی ہے جس نے تمہاری صورت گری کی۔ ویسے تو پوری کائنات اللہ کی مصوری کا شاہکار ہے، لیکن خاص طور پر انسان اس بارات کا دوہما ہے۔ اس انسان کو اللہ نے اپنے دست قدرت سے پیدا کیا۔ یہ اللہ کی خلائق کا ایک عظیم شاہکار ہے۔ یہ الگ بات ہے کہ انسان اپنی عظمت سے غافل ہے۔ بہر حال اس بات کا ایک نتیجہ نکلتا ہے کہ جب اللہ نے پوری کائنات کو با مقصد پیدا کیا اور اس کائنات کے سلسلہ تخلیق کا نقطہ عروج انسان ہے تو کیا اسے ایسے ہی پیدا کر دیا کہ کھائے پئے، عیش کرے اور مر جائے اور قبر کی مٹی ظالم اور مظلوم سب کو برابر کر دے، کسی کا گریبان پکڑنے والا کوئی نہ ہو، کسی کا محاسبہ کرنے والا کوئی نہ ہو؟۔ ایسا نہیں ہے، بلکہ ایک دن وہ تم سے تمہارے عمل کا حساب لے گا۔ اب آگے بہت اہم بات بیان کی جا رہی ہے:

﴿يَعْلَمُ مَا فِي السَّمَاوَاتِ وَالْأَرْضِ وَيَعْلَمُ مَا تُسَرُّونَ وَمَا تُعْلَمُونَ ۚ وَاللَّهُ

عَلَيْهِ بِذَاتِ الصُّدُورِ﴾

”جو کچھ آسمان اور زمین میں ہے وہ سب جانتا ہے، اور جو کچھ تم چھپا کر کرتے ہو اور جو کھلم کھلا کرتے ہو اس سے بھی آگاہ ہے، اور اللہ دلوں کے بھیدوں سے بھی واقف ہے۔“

اب تم کہو کہ بروز قیامت جو کچھ ہم کہیں گے یا جو ہم statement دیں گے یا جو بظاہر ہمارا طرزِ عمل ہو گا اس کے مطابق حساب ہو جائے گا تو یہ تمہاری غلط فہمی ہے۔ تمہاری نتیجیں کیا ہیں، ارادے کیا ہیں، بظاہر کا رخیر کر رہے ہو اصل مقصد کیا تھا، زبان سے عشق رسولؐ کے دعوے ہیں دل میں کیفیت کیا تھی، وہ سب سے واقف ہے، کوئی چیز اس سے مخفی نہیں۔ اور وہ اپنے علم کامل کی بنیاد پر حساب لے گا۔ یہ اللہ کی صفت علم ہے ہے یہاں تین انداز سے بیان کیا گیا۔ ”وہ جانتا ہے جو کچھ کہ آسمانوں اور زمین میں ہے۔“ اپنی جگہ بات مکمل ہے، لیکن مزید موکد کرنے کے لئے فرمایا: ”جو کچھ تم چھپا کر کرتے ہو اس سے بھی جانتا ہے اور جو تم علانیہ کرتے ہو اس سے بھی واقف ہے۔“ لیکن ایک اس سے اگلا مرحلہ بھی ہے کہ ”اللہ ان باتوں کو بھی جانتا ہے جو تمہارے سینوں میں

محضی ہیں۔ اس سے کیا مراد ہے؟ بعض اوقات اپنے کسی عمل کے بارے میں انسان کو خود معلوم نہیں ہوتا کہ میرے اس عمل کا محرك کیا ہے؟ شعوری طور پر وہ نہیں جانتا کیونکہ کچھ چیزیں اس کے لاشعور میں بھی ہوتی ہے جس سے وہ خود بھی پورے طور پر واقف نہیں۔ اللہ تعالیٰ ان چیزوں سے بھی واقف ہے۔ یہ بے اس کا علم کامل جس کی طرف اس آیت میں اشارہ ہے۔

اب تک چار آیات میں توحید کا بیان تھا، یا یوں کہئے کہ اللہ کا تعارف یا ultimate questions کا جواب ایک حد تک مکمل ہوا۔ اب ایمان بالرسالت کا ذکر آ رہا ہے۔ فرمایا:

﴿الَّمَ يَلْكُمْ نَبُوا الَّذِينَ كَفَرُوا مِنْ قَبْلِ فَذَاقُوا وَبَالْأَمْرِهِمْ وَلَهُمْ عَذَابٌ أَلِيمٌ﴾

”کیا تم تک خبریں نہیں پہنچیں ان لوگوں کی جنہوں نے تم سے پہلے کفر کیا تھا، تو

انہوں نے اپنی بداعمالیوں کا مزہ چکھ لیا، اور ان کے لئے دردناک عذاب ہے۔“

قوم عاد، قوم ثمود، آل فرعون کا جو حشر ہوا کیا اس کی خبریں ہم تک نہیں پہنچیں؟ ذرا سو چوan کا انجام کیا ہوا؟ دنیا میں ان پر عذاب ہلاکت آیا۔ لیکن یہ نہیں کہ اس طرح ان کا حساب برابر ہو گیا بلکہ آخرت میں ایک دردناک عذاب بھی ان کا منتظر ہے۔ یہ کیوں ہوا؟ آ گے اس کا جواب دیا گیا:

﴿ذَلِكَ بِأَنَّهُ كَانَتْ تَائِيْهِمْ رَسُولُهُمْ بِالْبَيْتِ فَقَالُوا إِنَّهُمْ يَهْدُونَا

فَكَفَرُوا وَتَوَلُّوا وَأَسْتَغْنَى اللَّهُ طَوَالِلَهُ غَنِّيٌّ حَمِيدٌ﴾

”یہ اس لئے کہ ان کے پاس اللہ کے سچیے ہوئے رسول واضح اور روشن تعلیمات لے کر آئے تو وہ کہنے لگے کہ کیا اب (ہمارے جیسے) آدمی ہماری رہنمائی کریں گے؟ چنانچہ انہوں نے انکار کیا اور مذہب لیا تو اللہ بھی بے پرواہ گیا۔ اور اللہ تو ہے ہی بے نیاز اور اپنی ذات میں مُحْمُودٌ۔“

رسول کے انکار کا اصل سبب کچھ اور ہوتا ہے، لیکن منکرین نے کوئی بہانہ تراشنا ہوتا ہے مثلاً یہی کہ ہمارے جیسا انسان نبی نہیں ہو سکتا۔ اگر اللہ نے کسی کو بھیجا تھا تو کسی ذمہ دشتم کو بھیجا جو آسمان سے اترتا ہوا ہمیں نظر آتا اور اس کے ہاتھ میں کتاب ہوتی یا

ہم تو اسے نبی مانیں گے جس کے دائیں باکیں فرشتے چل رہے ہوں، یہ ہمارے جیسا انسان ہماری رہنمائی پر کیسے فائز ہو گیا، یہ ہم ماننے کو تیار نہیں۔ یہ انکار کا بس ایک بہانہ ہے حالانکہ دل کہتا ہے کہ نبی جو بات کہہ رہے ہیں صحیح کہہ رہے ہیں، اس لئے کہ مطابق فطرت بات ہے۔ دیسے بھی رسول کا کردار خود بہت بڑی شہادت ہے۔ رسول اچانک کہیں سے نہیں پُکا ہے۔ اس نے انہی کے درمیان زندگی گزاری ہے وہیں پل بڑھ کر جوان ہوا ہے۔ یہ اس کے بے داع کردار سے اچھی طرح واقف ہیں۔ اس کے باوجود انہوں نے انکار کیا تو اللہ تعالیٰ نے بھی استغنا کی روشن اختیار کی۔ اور اس کا نتیجہ یہ ہوا کہ دنیا میں ان پر عذاب ہلاکت آیا اور پوری قوم نیا منہیا کر دی گئی۔ یہ ایمان بالرسالت کی اہمیت ہے۔ اس پر گویا اہل عرب کو بھی خبردار کر دیا گیا کہ تم سے پہلے بڑی بڑی تہذیبوں اور بڑی اقوام نے جب رسولوں کا انکار کیا تو دنیا میں ان کا یہ حشر ہوا، جبکہ اصل عذاب ابھی بعد میں آئے گا۔ اور اللہ بنے نیاز ہے، اگر کوئی اللہ پر ایمان نہیں لاتا، ناشکری کرتا ہے تو اس سے اللہ کے نظام میں کوئی خلل واقع نہیں ہوتا۔ جو ایسا کر رہا ہے وہ اپنا ہی نقصان کر رہا ہے۔ اللہ تو غنی ہے اسے کسی کی احتیاج نہیں اور وہ حمید ہے، اس کی حمد اپنے آپ ہو رہی ہے۔ اگلی آیت میں ایمان بالآخرۃ کا ذکر ہے۔ فرمایا:

﴿زَعَمَ الَّذِينَ كَفَرُوا أَنَّ لَنْ يُعَذَّبُوا فَلْ يُلْهِنُنِي لَتَبْعَثُنِي ثُمَّ لَتُتَبَوَّءُ بِمَا عَمِلْتُمْ طَوْذِلَكَ عَلَى اللَّهِ يَسِيرٌ﴾

”کافروں کو یہ گمان ہے کہ وہ اخھائے نہیں جائیں گے۔ کہتے کیوں نہیں، میرے رب کی قسم! تم ضرور اخھائے جاؤ گے، پھر تمہیں لازماً آگاہ کیا جائے گا اس سے کہ جو تم کرتے رہے، اور یہ اللہ کے لئے آسان ہے۔“

مشرکین عرب کہتے تھے کہ یہ کیسے ممکن ہے کہ جب ہم مر جاتے ہیں، ہماری بڑیاں بھی گل سڑ کر پیوند خاک ہو جاتی ہیں تو ہمیں پھر دوبارہ زندہ کیا جائے؟ یہ ناممکن ہے۔ چنانچہ فرمایا کہ یہ ان کی خام خیالی ہے اور یہ اللہ پر بہت آسان ہے۔ وہ علی کل شیء قدیمیز ہے۔ گندے پانی کی بوند سے جس نے تمہیں پہلی بار پیدا کیا وہ تمہیں دوبارہ بھی پیدا کر سکتا ہے۔ عقل انسانی بھی کہتی ہے کہ اگر کسی نے ایک دفعہ کوئی کام کیا ہے تو

دوسری مرتبہ اس کام کا کرنا اس کے لئے آسان ہوتا ہے۔ جس نے پہلی مرتبہ تخلیق کیا ہے تو کیا وہ دوبارہ تخلیق نہیں کر سکتا۔

اب اس رکوع کی آخری تین آیات میں دعوتِ ایمان ہے۔ دیکھو اگر یہ سب باقی سمجھ میں آ گئیں، واقعی دل نے گواہی دے دی وہ جو ultimate questions تھے ان کے جوابات تمہیں مل گئے اور اس پر دل ٹھک گیا کہ ہاں یہی حق ہے اور اس کیفیت کے ساتھ تمہارے دل نے اسے قبول کیا ہے تو پھر اب کوئی تعصُّب، کوئی ضد اور دنیا کا کوئی مغادار آڑ نہیں آتا چاہئے۔ چنانچہ فرمایا:

﴿فَإِذَا مَوَدُوا بِاللَّهِ وَرَسُولِهِ وَالنُّورِ الَّذِي أَنْزَلَنَا طَ وَاللَّهُ بِمَا تَعْمَلُونَ خَيْرٌ ﴾ ﴿۱۰﴾

”پس ایمان لا و اللہ اور اس کے رسول پر اور اس نور (یعنی قرآن) پر جو ہم نے نازل کیا، اور جو تم کرتے ہو اللہ اس سے خوب باخبر ہے۔“

اس میں ایک تنبیہ اور warning بھی ہے کہ اگر نہیں مانتے تو اللہ جانتا ہے کہ کیوں نہیں مان رہے اور تمہارے دل میں کیا پوشیدہ ہے۔ چنانچہ آگے فرمایا:

﴿يَوْمَ يَجْمَعُكُمْ لِيَوْمِ الْجَمْعِ ذَلِكَ يَوْمُ التَّغَابِنِ طَ وَمَنْ يُؤْمِنْ بِاللَّهِ وَيَعْمَلْ صَالِحًا يُكَفَّرْ عَنْهُ سَيِّئَاتِهِ وَيَنْدَعُلُهُ جَنَّةٌ تَجْرِي مِنْ تَحْتِهَا الْأَنْهَرُ خَلِيدِينَ فِيهَا أَبَدًا طَ ذَلِكَ الْفَوْزُ الْعَظِيمُ ﴾ ﴿۱۱﴾

”اور جس دن کہ اللہ جمع کرے گا تم سب کو اور وہ جمع کرنے کا دن (یعنی ہار جیت کا دن) ہو گا۔ اور جو اللہ پر ایمان لا رے اور نیک عمل کرے اللہ اس سے اس کی برائیاں دور کر دے گا اور اسے اسی جنتوں میں داخل کر دے گا جن کے نیچے نہیں بہر رہی ہوں گی؛ ہمیشہ ہمیشہ اس میں رہیں گے۔ اصل میں یہی بڑی کامیابی ہے۔“

قیامت کے دن کے بارے میں کہا جا رہا ہے کہ وہ دن ہا را اور جیت کے فضلے کا دن ہو گا۔ اس میں یہ بات میں السطور موجود ہے کہ یہ دنیاوی زندگی ایک امتحان ہے۔ یہ آزمائشی وقفہ ہے۔ یہاں کی جیت یا ہماری حقیقی جیت یا ہماری نہیں ہے بلکہ وہ بھی اسی امتحانی عمل کا ایک حصہ ہے۔ یہاں انسان ایک بارنا کام ہو جائے تو پھر محنت کر کے کامیاب

ہو سکتا ہے، لیکن یہ نا کامی یا کامیابی نا پائیدار اور عارضی ہے، اس کی کوئی حقیقت ہے ہی نہیں۔ یہ دنیا میں جو کچھ اونچ رینج ہے یہ دراصل اللہ کی طرف سے امتحان ہے۔ آخری فیصلہ جو کامیابی یا نا کامی کا حقیقی فیصلہ ہو گا وہ قیامت کے دن میدانِ حشر میں ہو گا۔ وہاں کی کامیابی اصل کامیابی ہو گی۔ اور جو وہاں نا کام ہو گیا وہ اصل خسارے میں ہے۔ اس دن نا کام وہ ہو گا جس نے کفر کیا۔ اللہ افرمایا:

**وَالَّذِينَ كَفَرُوا وَكَذَّبُوا بِاِيْتَنَا اُولُكَ اَصْحَابُ النَّارِ خَلِدِينٍ فِيهَا**

**وَبِنَسْ الْمُصِيرُ**

”اور جن لوگوں نے کفر کیا اور ہماری آیات کو جھٹلا یا یہی لوگ اہل جہنم ہیں، وہ ہمیشہ اس میں رہیں گے اور وہ بہت برا نہ کاشہ ہے۔“

یہ جھٹلا ناقول سے بھی ہو سکتا ہے کہ میں قرآن کو نہیں مانتا، لیکن ایک تکذیب عملی ہے کہ قرآن تو خوب پڑھ رہے ہیں، حصولِ ثواب کے لئے بھی، ایصالِ ثواب کے لئے بھی، لیکن اس پر عمل کرنے کو تیار نہیں۔ جو بدایت قرآن نے دی ہے اسے اختیار کرنے کو تیار نہیں۔ یہ بھی تکذیب ہے۔ تو فرمایا کہ جن لوگوں نے ناشکری کی اور ہماری آیات کی تکذیب کی یہ لوگ ہمیشہ جہنم میں رہیں گے اور بہت برا ہے یہ انجام۔ اسی ہار اور جیت کو قرآن مجید میں بڑے جامع انداز میں سورہ آل عمران (آیت ۱۸۵) میں بھی بیان کیا گیا، جہاں کامیابی اور نا کامی کو دو ٹوک انداز میں واضح کر دیا گیا۔ فرمایا:

**فَمَنْ زُخِرَ عَنِ النَّارِ وَأُدْخِلَ الْجَنَّةَ فَقَدْ فَازَ**

”جو شخص جہنم کی آگ سے بچا لیا گیا اور جنت میں داخل کر دیا گیا وہ کامیاب ہے۔“ دنیا میں چاہے ڈنیوی معیارات کے اعتبارات سے وہ بہت ہی نا کام ہو۔ دنیا کی زندگی تو بہر حال گزر جائے گی، اصل زندگی تو آخرت کی ہے۔ یہاں کوئی شخص فاقول سے رہتا ہو، کوئی مکان، کوئی جھونپڑی اس کے لئے نہ ہو، لیکن اس نے ایمان اور عمل صالح کے تقاضوں کو پورا کیا تو اصل کامیاب وہ ہے۔ اور اگر کسی کے پاس قارون کی دولت ہو، فرعون جیسا اقتدار ہو، بظاہر بڑا کامیاب ہو، لیکن اگر ایمان اور عمل صالح کے تقاضوں کو پورا نہیں کیا تو وہ آخرت

میں ناکام قرار پائے گا۔

اب آئیے دوسرے رکوع کا مطالعہ کرتے ہیں۔ دوسرے رکوع میں ایمان کے اثرات اور نتائج کا بیان ہے۔ یعنی جب ایمان کسی شخص کے باطن میں سراہیت کر جائے تو اس کا سینہ نور ایمانی سے جگنگا اٹھے تو اس کی سوچ، اس کے فکر اور اس کے طرزِ عمل میں ایک بہت بڑا انقلاب واقع ہو جاتا ہے۔ سورہ تغابن کے دوسرے رکوع کی آٹھ آیات میں سے پہلی پانچ میں ایمان کے اثرات نتائج اور مضرات کا ذکر ہے اور آخری تین آیات میں ان پر عمل کی دعوت۔ جیسے پہلے رکوع کی آخری تین آیات میں ایمان کی دعوت تھی دوسرے رکوع کی آخری تین آیات میں ایمان کے عملی تقاضوں کو پورا کرنے کی دعوت ہے۔ فرمایا:

﴿مَا أَصَابَ مِنْ مُّصِيبَةٍ إِلَّا بِأَذْنِ اللَّهِ ۖ وَمَنْ يُؤْمِنْ بِاللَّهِ يُهْدَ فَلَهُ ۖ وَاللَّهُ  
بِكُلِّ شَيْءٍ عَلِيمٌ﴾

”نهیں پڑتی کوئی مصیبت مگر اللہ کے اذن سے اور جو اللہ پر ایمان لائے تو اللہ  
اس کے دل کو ہدایت بخشتا ہے اور اللہ ہر چیز کو جانے والا ہے۔“

دیکھئے جب ہم نے ما ان کا اللہ تعالیٰ ہی مالک ہے، خالق ہے، اس کے اذن کے بغیر کائنات میں ایک پاسک جنہیں نہیں کر سکتا، وہ ہر چیز پر قادر ہے وہ ہر شے کا جانے والا ہے، تو اس کا نتیجہ یہ نکلا کہ اس کائنات میں جو واقعہ بھی ظہور پذیر ہوتا ہے وہ اللہ کے علم میں ہے اور اللہ کے اذن سے ہو رہا ہے۔ جو یہ یقین کامل رکھتا ہو اللہ اس کے دل کو ہدایت دے دیتا ہے۔ دراصل جو اللہ کا ماننے والا ہے اللہ پر یقین رکھنے والا ہے اسے معلوم ہے کہ میرا رب مجھ سے بڑھ کر میرا خیر خواہ ہے۔ جو کچھ ہو رہا ہے اللہ کے اذن سے ہو رہا ہے تو جو حال بھی ہو سر تسلیم ختم ہے۔ وہ راضی بر رضائے رب کی کیفیت میں رہتا ہے۔ بندہ مؤمن کو یہ یقین ہوتا ہے کہ مجھے تو معلوم نہیں کہ میری خیر کس میں ہے لیکن میرا رب اس سے خوب واقف ہے۔ لہذا جو چا صاحب ایمان ہے اسے یقین ہے کہ جو کچھ ہو رہا ہے اس کے پردے میں کوئی نہ کوئی خیر ہی پہنچا ہو گا۔ یہ ہے ہدایت اور قلمی

سکون و اطمینان جو قارون جیسی دولت سے بھی نہیں مل سکتا۔ یہ نعمت بغیر ایمان کے نہیں ملتی۔ اس کا فائدہ کیا ہے؟ سورۃ الحمد میں اس بات کو زیادہ کھولا گیا۔ فرمایا: ﴿لَيْكَ لَا تَأْسُوا عَلَىٰ مَا فَاتَكُمْ وَلَا تَفْرُخُوا بِمَا أَنْتُمْ﴾ ”تاکہ تم افسوس نہ کیا کرو ان چیزوں پر جو تمہارے ہاتھ سے جاتی رہیں اور اس پر پھول نہ جاؤ جو کہ اللہ تمہیں عطا فرمائے۔“ اگر کوئی موقع ہاتھ سے نکل گیا یا کسی قریبی عزیز کی جدائی کا صدمہ دیکھنا پڑا تو اس پر ایک فوری افسوس تو انسان کی فطرت کا حصہ ہے لیکن اسے دل سے گالی ناگلط ہے۔ کسی نقصان پر مومن کا دل مطمین ہوتا ہے کہ جو کچھ ہوا اللہ کے اذن سے ہوا۔ بندہ مومن جانتا ہے کہ جو کچھ ہو رہا ہے بغرض امتحان ہے۔ بظاہر کوئی سختی یا تکلیف آئی ہے تو وہ بھی میرے لئے آزمائش ہے اور اگر کوئی خیر ہے جسے ہم خیر سمجھتے ہیں اور کوئی فضل ہے جسے ہم فضل سمجھ رہے ہیں تو وہ بھی آزمائش کے طور پر ہے۔ گویا ایمان کا پہلا نتیجہ راضی برقرارے رب رہنا ہے۔ آگے فرمایا:

﴿وَأَطِيعُوا اللَّهَ وَأَطِيعُوا الرَّسُولَ﴾ فَإِنَّمَا عَلَىٰ رَسُولِنَا الْبَلْغُ الْمُبِينُ ﴿٤٠﴾

”اللہ کی اطاعت کرو اور رسول (صلی اللہ علیہ وسلم) کی اطاعت کرو، پھر اگر تم سرتباً کرو گے تو ہمارے رسول کے ذمہ تو صاف طور پر پہنچا دینا ہے۔“

ایمان کا ایک اور لازمی نتیجہ ہے ہم عام طور پر نظر انداز کرتے ہیں وہ اللہ اور اس کے رسول (صلی اللہ علیہ وسلم) کی کامل اطاعت ہے۔ سیدھی سی بات ہے جب اللہ کو رب مانا ہے تو اس کی کامل اطاعت درکار ہے اور اسی طرح اللہ کی اطاعت رسول (صلی اللہ علیہ وسلم) کی اطاعت کے واسطے سے ہے۔ اللہ تعالیٰ کا یہ معاملہ نہیں کہ ہر شخص کو براہ راست وحی بیسیجے۔ اس نے ایک کو نماشندہ بنایا، اب جو اللہ کے اس نماشندے کی اطاعت کر رہا ہے وہ اصل میں اللہ کی اطاعت کر رہا ہے۔ آگے بڑی سخت وارنگ ہے کہ اگر تم اطاعت سے روگردانی کرو گے تو جان لو کہ ہمارے رسول کے ذمہ تو صاف صاف پہنچا دینا ہے۔ مطلب یہ کہ اطاعت سے گریز اللہ کے یہاں پکڑ کا باعث بن جائے گا۔ اگلی آیت میں ایمان کا ایک اور نتیجہ بیان کیا جا رہا ہے:

اللَّهُ لَا إِلَهَ إِلَّا هُوَ وَعَلَى اللَّهِ فَلْيَتَوَكَّلِ الْمُؤْمِنُونَ ﴿١٠﴾

”دیکھو اللہ وہ ہے جس کے سوا کوئی معبود نہیں اور اہل ایمان کو اللہ ہی پر تو کل کرنا چاہئے۔“

تو کل کا یہ مطلب نہیں ہے کہ انسان اسباب و سائل کو بالکل چھوڑ دے۔ تو کل کے ضمن میں حضور ﷺ نے جو رہنمائی دی اس کے بارے میں بڑی پیاری حدیث ہے کہ ایک شخص مسجد نبوی میں داخل ہوا تو اس سے پوچھا گیا کہ تم نے اپنے اونٹ کو باندھ لیا ہے؟ اس نے کہا نہیں میں نے تو اللہ پر توکل کیا ہے۔ اس پر رسول اللہ ﷺ نے فرمایا: ”پہلے اس کا گھٹھنا باندھو، پھر اللہ پر توکل کرو“۔ یعنی جو اسباب ہیں وہ ضرور فراہم کرو۔ سورۃ الانفال میں بھی حکم ہے کہ دشمن کے مقابلے کے لئے جتنا جگہی سامان بھی ممکن ہو سکتا ہے فراہم کرو، البتہ توکل یہ ہے کہ بھروسہ ان اسباب پر نہ ہو کہ یہ چیز مجھے بچا لے گی، بچانے والا اللہ ہے۔ ختنی کے دن تقریباً چودہ ہزار مسلمان آنحضرت ﷺ کے ساتھ تھے۔ بعض کے دل میں یہ خیال آ گیا کہ کبھی ہم ۳۱۳ ہوتے تھے اور دشمن ہم پر غالب نہیں آتا تھا، آج تو ہم چودہ ہزار ہیں، فتح یقیناً ہماری ہوگی۔ یعنی بھروسہ تعداد پر ہوا۔ اس پر اللہ کی طرف سے آزمائش آئی اور دشمن نے تیروں کی وہ بوچھاڑ کی کہ بھگلڈڑیج گئی۔ حضور ﷺ کے ساتھ گنتی کے چند لوگ رہ گئے۔ ایک مرتبہ تو پورا شکست کا نقشہ تھا، بعد میں پھر اللہ کی مدد آئی، لیکن اس طرح گویا مسلمانوں کو سبق سکھا دیا گیا کہ توکل اسباب اور تعداد پر نہیں بلکہ اللہ پر ہونا چاہئے۔ اگر ایسا نہیں ہے تو اپنا جائزہ لینا چاہئے کہ کی کہاں ہے، کیونکہ توکل علی اللہ ایمان کا لازمی نتیجہ ہے۔ آگے فرمایا:

بِيَأْيَهَا الَّذِينَ آمَنُوا أَنَّ مِنْ أَرْوَاحِكُمْ وَأَوْلَادِكُمْ عَذَّابًا لَّكُمْ فَاخْذُرُوهُمْ ﴿١١﴾

”اے اہل ایمان! تمہاری بیویوں اور تمہاری اولاد میں تمہارے دشمن ہیں، تو

ان سے بچتے رہو۔“

اگر اولاد اور بیوی کی محبت اللہ کی محبت پر غالب آجائے اور اس کی وجہ سے انسان حلال و حرام کی تمیز بھلا بیٹھے، اور یہ محبت انسان کی عاقبت بر باد کرنے کا موجب بن رہی ہو تو یہ دشمنی ہے جس کا تمہیں احساس ہی نہیں ہے۔ ایمان کے جو نتائج ہیں ان میں سے ایک یہ بھی ہے کہ یہ جان لو کہ بیوی اور اولاد جن سے تم سب سے بڑھ کر محبت کرتے ہو

یہی تمہارے لئے سب سے بڑا خطرہ ہیں، لہذا ان سے خبردار رہو! چنانچہ ایک موسمن ان کی فطری محبت کے باوجود ان کے لئے اپنی عاقبت خراب نہیں کرتا۔ البتہ اسی آیت کے اگلے حصے میں اسے بیٹھنے کیا کہ:

﴿وَإِن تَعْفُوا وَتَصْفَحُوا وَتَغْفِرُوا فَإِنَّ اللَّهَ غَفُورٌ رَّحِيمٌ﴾

”اور اگر تم عفو و درگز رے کام اور جسم پوشی کیا کرو تو اللہ بھی بخشنے والا مہربان ہے۔“

اگر تمہیں یہ بات سمجھ میں آگئی کہ یہوی اور اولاد کی محبت میں بالقوہ میرے لئے دشمنی کا پہلو موجود ہے تو اب یہ نہیں کہ ان کے خلاف گھر کے اندر ایک محاذ بن جائے، تھانیداری والا معاملہ ہو جائے، گھر میدان جنگ کا نقشہ پیش کرنے لگے۔ اس طرح تو پھر محبت کی جو مطلوب اور ثابت فضاء ہے جس میں کہ اولاد کی پرورش پانا چاہئے وہ تمہرے والا ہو جائے گی۔ لہذا یہ بات ذہن میں رکھو کہ اگرچہ یہ محبت تمہارے لئے خطرہ ہے مگر تمہارا طریقہ عمل عفو و درگز اور جسم پوشی والا ہو۔ نفسیاتی اعتبار سے بھی آپ کو معلوم ہے کہ اگر کسی شخص کی ہر غلطی پر ٹوکنے لگیں تو اس میں ضد پیدا ہو جائے گی۔ اصلاح کا صحیح طریقہ یہ ہے کہ توجہ بھی دلائیے لیکن کسی وقت جسم پوشی بھی کیجئے، کبھی سنی آن سنی بھی کر دیجئے۔ اللہ کا طریقہ بھی یہی ہے، وہ رحیم ہے، کریم ہے، وہ بخشنے والا ہے۔ اگر تم چاہتے ہو کہ تمہیں اس کی بخشش سے حصہ ملے تو تم بھی یہوی اور اولاد کے ساتھ زمی کرو، ان سے درگز رکیا کرو، ان کی خطاؤں کو معاف کر دیا کرو۔ اب اس ضمن میں آخری آیت آرہی ہے:

﴿إِنَّمَا أَمْوَالُكُمْ وَأَوْلَادُكُمْ فِتْنَةٌ وَاللَّهُ عِنْدَهُ أَجْرٌ عَظِيمٌ﴾

”ایک بات اور سمجھ لو کہ تمہاری اولاد اور مال تمہارے لئے فتنہ ہیں، اور اللہ ہی کے پاس اجر عظیم ہے۔“

ابھی تک ذکر ہوا تھا علاقہ دنیوی میں یہوی اور اولاد کا، اب ایک اور اعتبار سے مال و دولت دنیا کا بھی ذکر آ رہا ہے۔ وہ جو اقبال نے کہا ہے۔

یہ مال و دولت دنیا یہ رشتہ و پیوند

بتان وہم و گماں لا اللہ الا اللہ!

فرمایا یہ مال اور اولاد فتنہ ہے۔ فتنہ سے مراد کسوٹی یا آزمائش ہے جس پر انسان کو پکھا

جاتا ہے۔ اللہ تعالیٰ نے آس آیت میں وہ چیزیں جو انسان کی سب سے بڑی کمزوری ہیں، یعنی مال اور اولاد کی محبت، ان کا تذکرہ کیا ہے۔ اولاد بھی ایک طرح سے انسان کی investment ہوتی ہے کہ بڑھاپے میں سہارا بنے گی۔ الہذا مال اور اولاد کو یہاں جمع کیا گیا کہ جان لو! ان دونوں کے ذریعے تمہاری آزمائش ہو رہی ہے۔ یعنی انسان اولاد پر اگر اس موقع میں محنت کر رہا ہے کہ بڑھاپے میں سہارا بنے گی تو اس کی توقع درست نہیں۔ امید لگانی ہے تو اللہ سے لگاؤ، کیونکہ بہترین اجر وہی دے سکتا ہے۔ اس دنیا میں ہو سکتا ہے کہ جو توقعات تم نے اولاد سے وابستہ کی تھیں وہ پوری نہ ہوں اور مایوسی ہو، لیکن جو تمہاری محنت کا اجر دے سکتا ہے وہ اللہ ہے۔

اب اس کے بعد آخری تین آیات میں دعوتِ عمل ہے کہ اب عمل کے لئے پیش قدمی کرو۔ فرمایا:

﴿فَاتَّقُوا اللَّهَ مَا أُسْتَطَعْتُمْ وَاسْمَعُوا وَاطِّبُعُوا وَانْفَقُوا خَيْرًا لَا نَفْسِكُمْ طَوْلَةً وَمِنْ يُؤْقَنُ شَحًّا نَفْسِهِ فَأُولَئِكَ هُمُ الْمُفْلِحُونَ ﴾

”پس جہاں تک ہو سکے اللہ کا تقویٰ اختیار کرو اور سنو اور اطاعت کرو اور اتفاق کرو یہ تمہارے لئے بہتر ہے اور جو شخص جی کے لائق سے بچالیا گیا تو ایسے ہی لوگ کامیاب ہیں۔“

اگر یہ ساری بات سمجھ میں آگئی ہے تو آگے بڑھو اور اللہ کا تقویٰ اختیار کرو کیونکہ یہ ایمان باللہ کا لازمی تقاضا ہے۔ سورہ آل عمران کی ایک معروف آیت میں تقویٰ کی تاکید سب سے زیادہ ہے، جہاں فرمایا: ﴿يَا أَيُّهَا الَّذِينَ آمَنُوا اتَّقُوا اللَّهَ حَقًّا تُنْهَىٰهُ﴾ ”اے اہل ایمان! اللہ کا تقویٰ اختیار کرو جتنا اس کے تقویٰ کا حق ہے۔“ یعنی تقویٰ اتنی اہم چیز ہے۔ تقویٰ ہے کیا؟ اللہ کی ناراضگی سے بچنا، معصیت سے بچنا، اللہ کی نافرمانی سے بچنا، گناہوں سے بچنا، اس طرزِ عمل یا رویے کا نام تقویٰ ہے۔ تقویٰ انسان شعوری طور پر اختیار کرتا ہے کہ مجھے اللہ کی نافرمانی سے بچنا ہے۔ الہذا وہ اب جو قدم بھی اٹھائے گا پھونک کر اٹھائے گا۔ قرآن مجید سے یہ بھی معلوم ہوتا ہے کہ انسان جس قدر یہ طرزِ عمل اختیار کرتا ہے اس کا ایمان اتنا ہی بلند ہوتا ہے۔ مقام

احسان تک پہنچنے کے لئے اصل قوتِ محکم کہ یہی تقویٰ ہے۔

یہ جو فرمایا کہ ”سنوا اور اطاعت کرو“، اس کا ایک تعلق ایمان بالرسالت کے ساتھ ہوتا ہے۔ کیونکہ شخصی اعتبار سے آنحضرت ﷺ کے نمائندے کی حیثیت رکھتے ہیں۔ آپ ﷺ کی زبان سے جو حکم نکل رہا ہے اس حکم کو اگر معمولی سمجھا تو پھر رسالت پر ایمان محض دعویٰ ہے۔ ایمان بالرسالت کا تقاضا ہے کہ رسول جو حکم دے چاہے بات سمجھ میں آ رہی ہے یا نہیں آ رہی، اس پر سرتسلیم خم کیا جائے۔ مؤمن کے لئے حکم ہے کہ سنوا اور اطاعت کرو۔ یہی روشن پھر ایک اسلامی معاشرے میں درکار ہے کہ اسلامی ریاست کا سربراہ یا کسی دینی ادارے یا جماعت کا جو سربراہ ہے اس کے حکم کو بھی سننا اور مانا جائے، لیکن انیک فرق کے ساتھ کہ رسول اپنی ذات میں مطاع ہے وہ جو بھی حکم دیں گے وہ اللہ کی طرف سے ہو گا۔ لہذا ان کا ہر حکم معروف کے درجے میں ہے، لیکن آپ کے بعد کسی کا یہ مقام نہیں ہے، لہذا کسی امیر کی اطاعت معروف کے درجے کے اندر ہو گی۔ اگر اولی الامر معروف کے درجے کے اندر حکم دے، یعنی امیر کا حکم اللہ اور اس کے رسول کے کسی حکم سے متصادم نہ ہو تو پھر ماننا پڑے گا۔ یہ جماعتی نظم ہے جو اسلام نے عطا کیا ہے۔ اس لئے کہ مسلمان ایک نظریاتی امت ہیں جن کے سامنے شہادت علی الناس کا ایک عظیم مشن ہے۔ اس امت نے اللہ کا پیغام بقیہ نوع انسانی تک پہنچانا ہے۔ یعنی جو کام رسول اللہ ﷺ نے کیا وہ ختم نبوت کی وجہ سے اب امت کو کرنا ہے۔ اس کے لئے سمع و طاعت والا نظم ضروری ہے۔ باقی جہاں تک نظم حکومت ہے اس میں مشاورت کی اپنی جگہ اہمیت ہے، لیکن طرزِ عمل یہ ہو کہ اطاعت کرنی ہے۔

اس کے ساتھ یہ بھی فرمایا کہ اللہ کے دین کے لئے خرچ کرو اسی میں تمہاری بھلائی ہے۔ اس کا تعلق ایمان بالآخرۃ کے ساتھ ہے۔ کیونکہ اگر انسان کو یقین ہے کہ اصل گھر آخرت کا ہے تو وہ کوشش کرے گا کہ ساری کمائی وہاں کے لئے فتح جائے گا بڑی سادہ سی مثال ہے کہ جو لوگ مذل ایسٹ وغیرہ میں کام کرتے ہیں انہیں معلوم ہے کہ ان کا اصل گھر پاکستان ہے۔ وہ وہاں جو کچھ کرتے ہیں اس کام سے کم اپنے اوپر

خرج کرتے ہیں باقی سارا بچا کر رکھتے ہیں یا مگر بھیجتے ہیں کہ واپس جا کر کاروبار شروع کرنا ہے یا مکان بنانا ہے۔ اسی طرح اگر آخوند پر یقین ہے کہ اصل گھروہ ہے تو اس دنیا میں انسان کی کوشش یہ ہو گی کہ وہاں کے لئے زیادہ سے زیادہ سامان جمع کرے اور وہاں کم سے کم پر اکتفا کرے۔ اگر تھیں سب کچھ لگادیا اور وہاں کے لئے کچھ نہ بچایا تو بہت ہی خسارے کا معاملہ ہے۔ یہی وجہ ہے کہ جو شخص اپنے جی کے لائچ سے بچالیا گیا وہ بامراود ہوا۔ کیونکہ لائچ، حرص اور بخل دین کے راستے میں بہت بڑی رکاوٹ ہیں۔

چنانچہ آگے فرمایا:

﴿إِنْ تَفْرِضُوا اللَّهَ فَرِضاً حَسَنَا يُضْعِفُهُ لَكُمْ وَيَغْفِرُ لَكُمْ طَوْلَةَ شَكُورٍ حَلِيمٍ﴾

”اگر تم اللہ کو قرض حنے دو گے تو وہ تمہیں کئی گناہ بڑھا کر دے گا اور تمہیں معاف فرمادے گا اور اللہ بڑا اقدار دان اور برداشت دار ہے۔“

جو مال خدمت دین اور غلبہ و اقامت دین کی جدوجہد کے لئے خرچ کیا جائے اس کا بہت اونچا مقام ہے۔ جو کچھ بھی تم خرچ کرو گے گویا وہ اللہ کو قرض دو گے۔ حالانکہ ایک اعتبار سے دیکھیں تو مال اسی نے عطا کیا تھا، اگر اس کی راہ میں خرچ کر دیا تو یہ حق بکھدار رسید کے مصدق ہے۔ لیکن اللہ تعالیٰ کی قدر دانی ہے کہ اسی کامال تھم اس کے راستے میں خرچ کرتے ہو تو اللہ تعالیٰ اسے اپنے ذمہ قرض سے تعبیر فرمائے ہیں اور اس کو وہ بڑھا چڑھا کر مسلسل اضافے کے ساتھ تمہیں واپس لوٹا کیں گے۔

آگے فرمایا:

﴿عَلِمَ الْغَيْبُ وَالشَّهَادَةُ الْغَزِيرُ الْحَكِيمُ﴾

”وہ جانے والا ہے غیب کا بھی، حاضر کا بھی (چھپی باتوں کا بھی اور کھلی باتوں کا بھی) وہ زبردست اور غالب ہے (اسی کی حکومت جاری و ساری ہے) اور وہ کمال حکمت والا ہے۔“

بادرک اللہ لی و لکھر فی القرآن العظیم و شعنى ولایا کمر بالآيات والذکر الحکیم ۵۵